

32006L0019

15.2.2006

IL-ĠURNAL UFFIĊJALI TA' L-UNJONI EWROPEA

L 44/15

## DIRETTIVA TAL-KUMMISSJONI 2006/19/KE

ta' l-14 ta' Frar 2006

## li temenda d-Direttiva tal-Kunsill 91/414/KEE għall-inkluzjoni tal-1-methylcyclopropene bħala sustanza attiva

(Test b'rilevanza għaż-ŻEE)

IL-KUMMISSJONI TAL-KOMUNITAJIET EWROPEJ

Settembru 2005 fil-format tar-rapport ta' stharrig tal-Kummissjoni għall-1-methylcyclopropene.

Wara li kkunsidrat it-Trattat li jstabbilixxi l-Komunità Ewropea,

Wara li kkunsidrat id-Direttiva tal-Kunsill 91/414/KEE tal-15 ta' Lulju 1991 dwar it-tqeghid fuq is-suq ta' prodotti għall-protezzjoni tal-pjanti <sup>(1)</sup>, u partikolarment l-Artikolu 6 (1) tagħha,

Billi:

(1) Skond l-Artikolu 6(2) tad-Direttiva 91/414/KEE, l-Olanda rċeviet, fit-28 ta' Frar 2002, applikazzjoni minn Rohm and Haas France S.A għall-inkluzjoni tas-sustanza attiva 1-methylcyclopropene fl-Anness I għad-Direttiva 91/414/KEE. Id-Deciżjoni tal-Kummissjoni 2003/35/KE <sup>(2)</sup> kkonfermat li d-dossier kien "komplut" fis-sens li seta' jkun ikkunsidrat bħala li jissodisfa, fil-prinċipju, il-kundizzjonijiet meħtieġa ta' dejta u informazzjoni ta' l-Annessi II u III tad-Direttiva 91/414/KEE.

(2) Għal din is-sustanza attiva, ġew eżaminati l-effetti fuq is-saħħa tal-bniedem u l-ambjent, f'konformità mad-dispożizzjonijiet ta' l-Artikolu 6(2) u (4) tad-Direttiva 91/414/KEE, għall-użi proposti mill-applikant. L-Istati Membri mahtura bħala rapporteurs ressuq abbozz ta' rapport ta' valutazzjoni dwar is-sustanza lill-Awtorità Ewropea għas-Sikurezza ta' l-Ikel (EFSA) fit-22 ta' Mejju 2003.

(3) Ir-rapport ta' evalwazzjoni għadda minn reviżjoni esperta mill-Istati Membri u l-EFSA fi hdan il-Grupp ta' Hidma ta' Evalwazzjoni tagħha u ġie pprezentat lill-Kummissjoni fit-2 ta' Mejju 2005 fil-format tar-Rapport Xjentifiku ta' l-EFSA għall-1-methylcyclopropene <sup>(3)</sup>. Dan ir-rapport ġie mistharreg mill-Istati Membri u mill-Kummissjoni fi hdan il-Kumitat Permanenti dwar il-Katina Alimentari u s-Saħħa ta' l-Annimali u ġie ffinalizzat fit-23 ta'

(4) L-istharrig tal-1-methylcyclopropene ma kixef l-ebda kwistjoni miftuħa jew preokkupazzjoni, li kieku kien ikun jeħtieġ konsultazzjoni mal-Kumitat Xjentifiku dwar il-Pjanti jew mill-Awtorità Ewropea għas-Sikurezza ta' l-Ikel (EFSA) li hadet ir-rwol ta' dan ta' l-ahhar.

(5) Jidher mill-eżamijiet differenti magħmula li l-prodotti tal-protezzjoni tal-pjanti li għandhom is-sustanzi attivi f'dan ir-rigward jistgħu jkunu meħtieġa sabiex jissodisfaw, b'mod ġenerali, il-htigijiet stipulati fl-Artikolu 5(1) (a) u (b) u l-Artikolu 5(3) tad-Direttiva 91/414/KEE, b'mod partikolari f'dak li għandu x'jaqsam ma' l-użu li kien eżaminat u ddetaljat fir-rapporti ta' stharrig tal-Kummissjoni. Huwa għalhekk xieraq li l-1-methylcyclopropene jiġi inkluz fl-Anness I, biex jiġi żgurat li fl-Istati Membri kollha l-awtorizzazzjonijiet tal-prodotti tal-protezzjoni tal-pjanti li fihom din is-sustanza jingħataw skond id-dispożizzjonijiet ta' dik id-Direttiva.

(6) Bla hsara għall-obbligi definiti bid-Direttiva 91/414/KEE bħala konsegwenza ta' l-inkluzjoni ta' sustanza attiva fl-Anness I, l-Istati Membri għandhom jingħataw perjodu ta' sitt xhur wara l-inkluzjoni sabiex jirrevedu l-awtorizzazzjonijiet eżistenti tal-prodotti għall-harsien tal-pjanti li fihom il-bifenazate jew il-1-methylcyclopropene sabiex jiżguraw li l-htigijiet stabbiliti bid-Direttiva 91/414/KEE, b'mod partikolari l-Artikolu 13 tagħha u l-kundizzjonijiet rilevanti stipulati fl-Anness I, huma sodisfatti. L-Istati Membri għandhom jittrasformaw l-awtorizzazzjonijiet proviżorji eżistenti, jemendawhom jew jirtirawhom, kif jixraq, bi qbil mad-dispożizzjonijiet tad-Direttiva 91/414/KEE. B'deroga mill-iskadenza ta' hawn fuq, għandu jingħata perjodu itwal għall-prezentazzjoni u l-evalwazzjoni tad-dossier sħiħ ta' l-Anness III għal kull prodott għall-protezzjoni tal-pjanti għal kull użu mahsub skond il-prinċipji uniformi stabbiliti fid-Direttiva 91/414/KEE.

(1) ĠU L 230, tad-19.8.1991, p. 1. Id-Direttiva kif emendata l-ahhar mid-Direttiva tal-Kummissjoni 2006/6/KE (ĠU L 12, tat-18.1.2006, p. 21).

(2) ĠU L 11, tas-16.1.2003, p. 52

(3) Rapport Xjentifiku EFSA (2005) 30, 1-46, Konkluzjoni dwar ir-reviżjoni esperta tal-valutazzjoni dwar ir-riskju marbut mal-pestiċidi tas-sustanza attiva 1-methylcyclopropene (iffinalizzat: it-2 ta' Mejju 2005).

(7) Huwa għalhekk xieraq li d-Direttiva 91/414/KEE tkun emendata skond dan.

(8) Il-miżuri previsti f'din id-Direttiva huma skond l-opinjoni tal-Kumitat Permanenti dwar il-Katina Alimentari u s-Saħħa ta' l-Annimali,

ADOTTAT DIN ID-DIRETTIVA:

*Artikolu 1*

L-Anness I tad-Direttiva 91/414/KEE huwa emendat kif elenkat fl-Anness ta' din id-Direttiva.

*Artikolu 2*

1. L-Istati Membri għandhom jaddottaw u jipubblikaw sa mhux iktar tard mit-30 ta' Settembru 2006 il-liġijiet, ir-regolamenti u d-dispożizzjonijiet amministrattivi meħtieġa biex ikunu konformi ma' din id-Direttiva. Għandhom minnufih jikkomunikaw lill-Kummissjoni t-test ta' dawk id-dispożizzjonijiet u tabella li turi l-korrelazzjoni bejn dawk id-dispożizzjonijiet u din id-Direttiva.

Għandhom japplikaw dawn id-dispożizzjonijiet mill-1 ta' Ottubru 2006.

Meta l-Istati Membri jaddottaw dawn id-dispożizzjonijiet, dawn għandhom ikollhom referenza għal din id-Direttiva jew għandha tinhemeż magħhom referenza bħal din dakinhar tal-publikazzjoni uffiċjali tagħhom. L-Istati Membri għandhom jid-determinaw kif għandha ssir din ir-referenza.

2. L-Istati Membri għandhom jikkomunikaw lill-Kummissjoni t-test tad-dispożizzjonijiet ewlenin tal-liġijiet nazzjonali li jadottaw fil-qasam kopert b'din id-Direttiva.

*Artikolu 3*

1. L-Istati Membri, fejn meħtieġ, u fi qbil mad-Direttiva 91/414/KEE, għandhom jemendaw jew jirtiraw l-awtorizzazzjonijiet eżistenti għal prodotti għall-protezzjoni tal-pjanti li fihom il-1-methylcyclopropene bħala sustanza attiva sat-30 ta' Settembru 2006. Sa dik id-data, dawn għandhom, b'mod partikolari, jivverifikaw li l-kundizzjonijiet fl-Anness I għal dik id-Direttiva dwar il-1-methylcyclopropene jiġu sodisfatti, minbarra dawk identifikati fil-Parti B tar-reġistrazzjoni dwar dik is-sustanza attiva, u li d-detentur ta' l-awtorizzazzjoni jkollu, jew ikollu aċċess għal, dossier li jissodisfa r-rekwiżiti ta' l-Anness II għal dik id-Direttiva skond il-kundizzjonijiet ta' l-Artikolu 13.2.

2. B'deroga mill-paragrafu I, għal kull prodott awtorizzat għall-protezzjoni tal-pjanti li fih il-1-methylcyclopropene sew bħala l-unika sustanza attiva jew inkella bħala waħda minn diversi sustanzi attivi li kollha kemm huma kienu ġew elenkati fl-Anness I għad-Direttiva 91/414/KEE sa mhux aktar tard mill-31 ta' Marzu 2006, l-Istati Membri għandhom jergġu jevalwaw il-prodott skond il-prinċipji uniformi previsti fl-Anness VI għad-Direttiva 91/414/KEE, fuq il-bażi ta' dossier li jissodisfa r-rekwiżiti ta' l-Anness III għal dik id-Direttiva u billi titqies il-parti B tar-reġistrazzjoni fl-Anness III għat-tali Direttiva dwar il-1-methylcyclopropene. Fuq il-bażi ta' dik l-evalwazzjoni, għandhom jiddeterminaw jekk il-prodott jissodisfax ir-rekwiżiti stabbiliti fl-Artikolu 4(1)(b), (c), (d) u (e) tad-Direttiva 91/414/KEE.

Wara dik id-determinazzjoni, l-Istati Membri għandhom:

- (a) fil-każ ta' prodott li jkun fih il-1-methylcyclopropene bħala l-unika sustanza attiva, fejn meħtieġ, jemendaw jew jirtiraw l-awtorizzazzjoni sa mhux aktar tard mit-30 ta' Settembru 2007; jew
- (b) fil-każ ta' prodott li fih il-1-methylcyclopropene bħala wiehed minn diversi sustanzi attivi, fejn hu meħtieġ, jemendaw jew jirtiraw l-awtorizzazzjoni sat-30 ta' Settembru 2007 jew sad-data ffissata għal emenda jew irtirar bħal dan fid-Direttiva jew Direttivi rispettivi li ziedu s-sustanza jew sustanzi rilevanti għall-Anness I tad-Direttiva 91/414/KEE, skond liema waħda hi l-aktar riċenti.

*Artikolu 4*

Din id-Direttiva ser tidhol fis-seħh nhar il-1 ta' April ta' l-2006.

*Artikolu 5*

Din id-Direttiva hi indirizzata lill-Istati Membri.

Magħmul fi Brussell, nhar il-14 ta' Frar 2006.

*Għall-Kummissjoni*  
Markos KYPRIANOU  
*Membre tal-Kummissjoni*

ANNEX

Fl-Anness I, ir-ringieli segwenti huma mizjuda fl-ahhar tat-tabella:

| Nru  | Isem Komuni, Numri ta' identifikazzjoni  | Isem IUPAC           | Purezza <sup>(1)</sup>  | Id-Dhul fis-sehh   | Skadenza ta' zmien għall-inkluzjoni | Dispożizzjonijiet speċifiċi   |
|------|--|----------------------|---|--------------------|-------------------------------------|---|
| "118 | 1-methylcyclopropene (mhux se jiġi kkunsidrat Isem Komuni ISO għal din is-sustanza attiva)<br>CAS N° 3100-04-7<br>CIPAC N° mhux assenjat | 1-methylcyclopropene | > 960 g/kg<br>L-impuritajiet tal-manifattura 1-chloro-2-methylpropene u 3-chloro-2-methylpropene għandhom implikazzjonijiet tossikoloġiċi u kull wiehed minnhom m'għandux jaqbeż il-0.5g/kg fil-materjal tekniku. | L-1 ta' April 2006 | Il-31 ta' Marzu 2016                | PARTI A<br>Jistgħu jiġu biss awtorizzati uzi bħala regolatur ta' l-iżvilupp għall-ħżin ta' wara l-ħsad f'imhażen li jistgħu jiġu ssiġillati.<br><br>PARTI B<br>Għall-implimentazzjoni tal-prinċipji uniformi ta' l-Anness VI, għandhom jitqiesu l-konklużjonijiet tar-rapport ta' evalwazzjoni dwar il-methylcyclopropene u b'mod partikolari l-Appendiċi I u II tiegħu, kif iffinalizzat mill-Kumitat Permanenti dwar il-Katina Alimentari u s-Saħħa ta' l-Annimali fil-15 ta' Settembru 2005. |

<sup>(1)</sup> Aktar dettalji dwar l-identità u l-specifikazzjoni tas-sustanzi attivi jingħataw fir-rapport ta' analiżi."